

سے بھی آپ نے مطالبہ کیا کہ قرآن کے سوا ان کے زمانہ کا لکھا ہوا کوئی دوسرا نوشتہ آئندہ پیدا ہونے والے مسلمانوں میں نہ پہنچے جائے اس میں ان کی مدد کریں یہ مسئلہ کہ حضرت عمر رضی اللہ تعالیٰ عنہ کے اس گشتی فرمان کی تعمیل میں کتنی سرگرمی دکھائی گئی۔ اس کا اندازہ اس سے ہوتا ہے جیسا کہ آئندہ معلوم ہوگا کہ بخبر دو متن مکتوبہ سرمایہ کے حدیثوں کے متعلق ایسا کوئی نوشتہ سرمایہ مسلمانوں میں باقی نہ رہا جس کے متعلق قطعیت کے ساتھ یہ کہا جاسکتا ہو کہ عہدِ ناریں سے پہلے وہ کتابی شکل اختیار کر چکا تھا۔

بحث کے ختم کرنے سے پہلے ایک شبہ کا ازالہ بھی ضروری معلوم ہوتا ہے، یعنی حضرت عمرؓ کے متعلق مذکورہ بالا روایتوں میں عموماً ”السنن“ کا لفظ استعمال کیا گیا ہے، میں نے کسی موقع پر دعویٰ کیا ہے کہ عام حالات میں ”السنن“ کا لفظ جب ”الفرائض“ کے مقابلہ میں بولا جاتا ہے تو عموماً اس سے مراد قرآنی مطالبات یعنی الفرائض کے عملی تشکیلات ہی ہوتے ہیں، اس بنیاد پر سوال ہو سکتا ہے کہ حضرت عمرؓ نے کیا قرآنی مطالبات کے عملی تشکیلات کو لکھوائے کا ارادہ کیا تھا، یا ان کے سوا عام خبرِ احادیث کی ان حدیثوں کو قلم بند کرالینا چاہتے تھے جن کا علم انفرادی طور پر صحابہ میں پھیلا ہوا تھا جہاں تک میرا خیال ہے ان روایتوں میں چونکہ ”السنن“ کا استعمال ”الفرائض“ کے مقابلہ میں نہیں کیا گیا ہے اس لئے اس کو صرف قرآنی مطالبات کے عملی تشکیلات تک محدود کرنے کی کوئی دھن نظر نہیں آتی اگر مان بھی لیا جائے کہ یہاں بھی ”السنن“ سے مراد قرآنی مطالبات کے عملی تشکیلات ہی تھے تو مسئلہ اور زیادہ واضح ہو جاتا ہے آخر قرآن کے سوا جب قرآنی مطالبات کو بھی مکتوبہ شکل میں آئندہ نسلوں تک منتقل کرنے پر حضرت عمرؓ آمادہ نہ ہوئے تو عام انفرادی حدیثوں کے متعلق اس باب میں ان کا جو منشاء ہوگا وہ ظاہر ہے۔

(بانی آئندہ)

معتزلہ

۱۴

(جناب ڈاکٹر میر دلی الدین صاحب ایم۔ اے۔ پی۔ ایچ۔ ڈی لندن بیرسٹر ایٹ لا حیدر آباد دکن)

(۳)

ایمان و ہدایت اپنی ذات سے حسن میں اور کفر و ضلالت اپنی ذات سے قبیح مگر اسجاد و خلق دونوں کا حسن اور خیر ہے کیونکہ اسجاد و تخلیق کے معنی اعطاء و وجود کے ہیں یعنی کسی شے کو وجود عطا کرنے کے ہیں خالق کی طرف سے صرف وجود عطا ہوتا ہے جو سرا سر خیر اور نوری محض ہے اور شر خود مخلوق کی ذات میں ہوتا ہے! مخلوق کی ذات کا خالق کی ذات سے غیر یا مبائن ہونا ایک کھلی ہوئی حقیقت ہے لہذا اگر مخلوق فی ذات قبیح ہو تو خالق یا اس کی اسجاد کی طرف کوئی قبح منسوب نہیں ہو سکتا کسی کوزہ کا بدنا ہونا کوزہ گر کے بدنا ہونے کو مستلزم نہیں کسی حرف کا بدنا ہونا کاتب کے بدنا ہونے کی دلیل نہیں اس لئے کہ کوزہ کوزہ گر سے اور حرف کاتب سے ایک منفصل اور جدا چیز ہے۔

فدا خیر محض ہے اور قادر مطلق بھی، ذات کامل ہو تو صفات بھی ساری کامل ہوں گی، ذات کو کامل مان کر قدرت کو محدود یا ناقص نہیں مانا جاسکتا، شر کا مرجع خود ہماری ذات ہے! کیا خوب کہا ہے کسی نفسی شاعر نے:-

شپرہ با حضرت خورشید گفت چشم مرا کور چہرامی کنی
گفت ترا طاقت دیدار نیست کور خودی شکوہ زمامی کنی (آزاد بگڑی)

(۲) نفی ارادہ باری تعالیٰ: قدرت اور فعل کی بحث تو الگ رہی نظام خدا میں ارادہ تک کا قائل نہیں

ماخوذ شرکی کامل تو بیخ کے لئے دیکھو مصنف کی کتاب قرآن اور تصوف باب پنجم صفحہ ۱۳ تا صفحہ ۱۴۱ مسئلہ
ظہا شر بہت طویل للذیل ہے ہم نے یہاں نہایت اختصار سے کام لیا ہے وضاحت قرآن اور تصوف میں کی ہے۔
تذلیہ جمع

جو قدرت اور فعل دونوں پر مقدم ہے نظام کے نزدیک جب خدا کو ارادے کے ساتھ مقصد کیا جاتا ہے تو اس سے مراد محض یہ ہوتی ہے کہ خدا اپنے علم کے مطابق اشیاء کو پیدا کر دیتا ہے یعنی ارادہ فعل اور جب خدا کو بندوں کے افعال کا ارادہ کرنے والا کہا جاتا ہے اس سے مراد یہ ہوتی ہے کہ وہ بعض نظام ارادہ باری کی نفی کیوں کرتا ہے؟ اس لئے کہ اس کے خیال میں ارادے کے صحیح معنی احتیاج کو مستلزم ہیں، یعنی جس چیز کا ارادہ کیا جاتا ہے ارادہ کرنے والے کو اس کی حاجت یا ضرورت ہوتی ہے اور خدا چونکہ غنی عن العالمین ہے لہذا اس کو کسی چیز کی حاجت یا ضرورت نہیں اس لئے ارادے کے جوہر معنی سمجھتے ہو اس معنی کے لحاظ سے خدا کی طرف ارادہ کو منسوب نہیں کیا جاسکتا لہذا ارادہ نام ہے خدا کے نفس فعل کا یا احکام کا جو انسان کو پہنچائے جاتے ہیں۔

تنقید: نظام نے ارادہ باری کی نفی کرنے میں بڑی سخت ٹھوکر کھاتی ہے۔ خدا کے فعل اور ارادہ میں بہت فرق ہے۔ فعل کے لئے ارادہ کی ضرورت ہے خدا تعالیٰ جو کام کرے اس سے پہلے ارادہ سے فعل کا صدور اضطرابی طور پر نہیں ہوتا وہ فاعل مختار ہے وہ فاعل موجب نہیں اس کی وضاحت ایک مثال سے کی جاسکتی ہے۔ فرض کر دو کہ خدا نے زید کو آج پیدا کیا اب زید کا آج سے پہلے یا بعد بھی پیدا ہونا ممکن تھا اور یہ بھی ممکن تھا کہ زید کی بجائے عمر پیدا کیا جاتا تو اب یہاں کوئی چیز ضرور ایسی ہونی چاہئے۔ جو زید کے خاص وقت میں پیدا ہونے کا سبب ہو اور یہ سبب سوائے اس کے کوئی اور چیز نہیں ہو سکتی کہ خدا کا ارادہ ہی یہ تھا کہ زید کو اس وقت پیدا کیا جائے۔ اگر خدا کا ارادہ اس کا سبب قرار نہیں دیا جاتا تو پھر یہ سبب خدا کی قدرت یا علم کو قرار دیا جانا چاہئے۔ لیکن خدا کی قدرت کو تو تمام چیزوں سے ایک جیسی نسبت ہے یعنی جیسے خدا کو اس وقت زید کے پیدا کرنے کی قدرت حاصل ہے ویسے ہی عمر وغیرہ کو پیدا کرنے کی بھی قدرت حاصل ہے اس لئے قدرت کو مخصص یا مرجع نہیں قرار دیا جاسکتا کہ وہ زید ہی کو پیدا کرے اور عمر کو نہ پیدا کرے۔

اب رہا علم تو علم تابع معلوم ہوتا ہے، یعنی معلوم جس طرح ہو علم بھی اس کے مطابق ہوتا ہے

لے شہرستانی مثلاً و هذا اقل مذہب فی الارادة لے خلا ایک پتھر پر کوئی نخل کندہ ہو اور اس کا علم احسان کو ہو۔ علم فعل ایک حکایت کے ہے کہ مہیا پتھر پر نقش بنا دیا یہی علم ہوا جب علم تابع معلوم ہو اور موثر نہیں تو وہ مخصص یا مرجع نہیں۔

علم کو اس بات میں کوئی دخل نہیں کہ وہ ایک شے کے آج پیدا ہونے کا باعث ہو اور ایک شے کے کل پیدا ہونے کا موجب۔ خدا جانتا ہے کہ ممکنات میں سے لامتناہی اشیاء زید کی بجائے موجود ہونے کی قابلیت رکھتی ہیں ان میں کس کو اس خاص وقت میں پیدا کیا جائے علم اس کا مرجع نہیں ہو سکتا ہے یہ مرجع ارادہ ہی ہو سکتا ہے

کسی شے کے ایک خاص وقت میں پیدا کرنے کی علت ارادہ ہوتا ہے اور علم اس کے ساتھ تابع کا حکم رکھتا ہے۔

اسی لئے اہل حق کہتے ہیں کہ دنیا کی سب چیزیں خدا کے ارادے سے موجود ہوئی ہیں اور خدا اور اس کا ارادہ دونوں قدیم ہیں۔ ارادے کے قدیم ہونے پر یہ اعتراض جو عاید کیا جاتا ہے کہ جب ارادہ قدیم ہے تو اس کی کیا وجہ ہے کہ دنیا کی تمام چیزیں اپنے اپنے وقت پر موجود ہوئی ہیں کیونکہ ارادہ قدیم کو سب کے ساتھ ایک نسبت ہے تو اس کا جواب یہ ہے کہ معترض کو ارادے کے معنی سمجھنے میں غلطی ہو رہی ہے ارادہ ایسی صفت کا نام ہے جو ایک چیز کو دوسری چیز سے تمیز کرتا ہے یعنی اس کا ذاتی تقاضا یہ ہوتا ہے کہ یہ چیز فلاں وقت میں پیدا ہوئی جاوے اور وہ چیز فلاں وقت میں اب معترض کا یہ کہنا کہ ارادہ بعض چیزوں کو بعض سے کیوں تمیز کرتا ہے ایسا ہی جیسے کوئی یہ کہے کہ علم معلوم کے منکشف ہونے کا کیوں باعث ہے یا قدرت کیوں قدرت ہے! جیسے یہ کہنا لغو ہے ویسے ارادہ کی تمیز کے بارے میں سوال کرنا فضول ہے لہذا ہر شخص کو مجبور ہو کر ایسی صفت کا اقرار کرنا پڑتا ہے جو دنیا کی چیزوں کے خاص خاص اوقات میں پیدا ہونے کا باعث ہو اور وہ ارادہ الہی ہے نظام عالم میں جس قدر چیزیں ہیں سب کے ساتھ ارادہ کا تعلق ہے کیونکہ کوئی چیز بھی بغیر خدا کی قدرت کے موجود نہیں ہو سکتی اور قدرت جب ہی اثر کر سکتی ہے جب خدا کسی چیز کے پیدا کرنے کا ارادہ رکھتا ہے لہذا ثابت ہوا کہ ہر چیز کے ساتھ خدا کا ارادہ لگا ہوا ہے، حتیٰ کہ نیکی بدی کفر و شرک وغیرہ بھی اس کے ارادہ سے باہر نہیں۔

نظامِ یاد دوسرے معتزلہ کا یہ کہنا کہ برے کاموں مثلاً زنا، چوری، قتل، شراب نوشی وغیرہ میں خدا کے ارادے کو کوئی دخل نہیں ہوتا بلکہ یہ انحال مذمومہ اس کی مشیت کے خلاف ظہور پذیر ہوتے ہیں عقلاً نقلاً صحیح نہیں۔

بندوں کے تمام افعال خدا کی مشیت یا ارادے سے ہوتے ہیں اس پر نقلی دلیل جس پر تمام امت کا اتفاق ہے یہ ہے کہ

ما شاء اللہ کان وما لم يشأ لم يكن
جو اللہ نے چاہا وہ ہوا اور جو نہ چاہا وہ نہ ہوا
اور حق تعالیٰ کا ارشاد ہے کہ

ان لو يشاء الله لهدى الناس جميعا
اگر اللہ چاہے تو سب لوگوں کو راہِ برائے
نیز ولو شئنا لالتينا كل نفس هاديا
اگر ہم چاہتے تو ہر شخص کو ہدایت عطا کرتے

ان آیات و احادیث سے یہ صاف ظاہر ہے کہ بندوں کی ہدایت و ضلالت حق تعالیٰ کی مشیت ہی سے ہوئی اور ان کی مشیت کے بغیر ان کا امکان نہیں۔

اب اگر عقلی دلیل کی ضرورت ہو تو ذرا غور کرو کہ اگر حق تعالیٰ گناہوں اور قصوروں کو برا جانتے ہیں اور ان کا ارادہ نہیں کرتے تو کیا پھر یہ نہ کہا جائے گا کہ یہ ان کے دشمن ابلیس لعین کے ارادے سے ہوتے ہیں۔ تو اب حق تعالیٰ کے دشمن کے ارادے کے موافق تو زیادہ چیزیں ہوتی ہیں رکیم و حکیم ظاہر ہے کہ برائیاں نیکیوں سے زیادہ ہوتی ہیں، اور حق تعالیٰ کے ارادے کے موافق کم ہوتی ہیں تو سب کوئی یہ بتلائے کہ مسلمان حق تعالیٰ کی سلطنت کو ایسے رتبہ میں کس طرح گھسا دے گا کہ اگر اس رتبہ پر کسی گناہ کے رتبے کو اتار دیا جائے تو وہ بھی ریاست سے نفرت کرے یعنی اس گناہوں میں اس کا کوئی دشمن ہو

اور اس کے ارادہ کے موافق زیادہ کام ہوتا ہوا اور اس کو ارادے کے موافق تعمیل کم ہوتی ہو، تو وہ ایسی ریاست کو ذلت سمجھے گا اور اس سے دست بردار ہو جائے گا چونکہ خلق میں اکثر نامزد مانی ہوتی رہتی ہے اور یہ سب معتزلہ کے اعتقاد کی رو سے حق تعالیٰ کے ارادے و مشیت کے خلاف ہے تو یہ اس بات پر دلالت کرتا ہے کہ حق تعالیٰ ضعیف اور عاجز نہیں بلکہ ایک ضعیف و عاجز خدا کی لائقِ عبادت اور قابلِ استعانت ہو سکتا ہے؟ جس دلیل سے خدا عاجز و ناتوان ثابت ہو وہ دلیل قطعاً قابلِ ترک ہے

(۳) نفی جز ولا تجیزی۔ یونانی فلاسفہ مثلاً دیمقراطیس اور اس کے اتباع کی طرح نظام جز ولا تجیزی کی نفی کرتا ہے۔

جز ولا تجیزی کے ابطال یا انکار سے نظام کی مراد یہ ہے کہ ہر جسم ایسے اجزاء سے مرکب ہے کہ ان کی تقسیم غیر متناہی حد تک ہوتی چلی جاتی ہے یعنی ہر آدھے کا آدھا اور ہر اس آدھے کا آدھا برابر ہوتا چلا جاتا ہے تقسیم کرتے کرتے ہم کبھی ایسی انتہا یا عدد پر نہیں پہنچ سکتے جس کے بعد اس انتہائی چیز کے متعلق یہ نہ کہا جاسکے کہ اس کا بھی آدھا ہو سکتا ہے اسی کو اصطلاحی زبان میں اس طرح ادا کیا جاتا ہے کہ ہر جز ولا الی نہایت قابل تقسیم ہے،

اب اعتراض یہ پیدا ہوا کہ کسی فاصلہ کو طے کرنے کے لئے جو لامتناہی اجزاء سے مرکب ہے لازماً لامتناہی زمانہ درکار ہو گا تو کیا ہر طرح مسافت جو ایک قابل ادراک شے ہے ناممکن ہے؟ کیا حرکت ہی کے وجود کا انکار لازم نہیں آتا؟ یونانی فلسفہ میں پارمیڈیس نے اور زینو نے تو حرکت ہی کا انکار کر دیا تھا وہ اس حرکت کا تو انکار نہیں کر سکتے تھے جو مشاہدہ میں آتی ہے جو ایک واقعہ ہے اس لئے انھوں نے دعویٰ کیا کہ ادراک اور مشاہدہ جو اس سے حقیقت کا علم نہیں ہو سکتا یہ حقیقی علم کا آلہ نہیں ان سے دھوکا ہوتا ہے اور عالم شہود و التباس کا عالم ہے، غیر حقیقی ہے۔ دھوکا ہے حقیقی عالم عقلی عالم ہے جس کا علم عقل سے ہوتا ہے اس عالم میں نہ کثرت ہے اور نہ تعدد، کثرت ہے اور نہ تغیر وہ واحد عظیم التغیر، دعویم الحکمت حقیقت ہے! لیکن وہ اس امر کی توجیہ نہ کر سکے کہ اس حقیقی، مطلق عالم سے یہ التباس اور دھوکے کی دنیا کس طرح پیدا ہوئی اس طرح ان کا نظام فلسفہ باوجود وحدیت کے دعوے کے ثنویت پر ختم ہوتا ہے۔

نظام نے ان یونانی فلاسفہ کا حل اختیار نہیں کیا بلکہ اس مشکل کو رفع کرنے کے لئے اس نے ”طفرہ“ کا نظریہ پیش کیا، طفرہ کے معنی جست کرنے کے ہیں اس سے مراد یہ ہے کہ متحرک ایک جزو مسافت سے دوسرے جزو مسافت کو اس طرح طے کرے کہ ان دونوں جڑوں کے

Zeno to Parmenides

درمیان بہت سارے اجزاء ایسے نامتناہی طے ہو جائیں ظاہر ہے کہ وہ اس طرح ہوتا ہے کہ متحرک فاصلے کے سارے اجزاء کو قطع نہیں کرنا بلکہ چھوڑ چھوڑ کر حبس کرتا ہے۔

یہ صحیح نہیں کہ نظام نے طفرہ کا تصور پہلی دفعہ پیش کیا ابو علی سینا نے شفا میں بتلایا ہے کہ افینورس نے جو حکمائے متقدمین یونان میں سے ہے، اس نظریہ کو پیش کیا تھا جس کو نظام نے اختیار کر لیا۔ شفا کی عبارت کا ترجمہ یہ ہے

”جب ان لوگوں نے جن کا مذہب یہ ہے کہ جسم اجزائے لاینجری متناہیہ سے مولف ہے ان لوگوں پر اعتراض کیا اور کہا کہ تمہارے مذہب سے تو یہ لازم آتا ہے کہ اگر ایک چیز نئی بنا دی جوتی پر طے تو اس کی مسافت قطع نہ کر سکے اور سانپ باوجود تیزی کے کچھو سے تک نہ پہنچ سکے تو انہوں نے اس چیز میں پناہ لی جس میں افینورس نے لی تھی اور طفرہ کے قائل ہو گئے۔“

طفرہ کا نظریہ اشکال کو کسی طرح در نہیں کر سکتا۔ طفرہ بھی خط مسافت ہے جسم کا نہ سہی اس کے معادی فضا کا سہی، لہذا جو اعتراض خط جسم کی صورت میں پڑتا ہے وہی خط مسافت کی صورت میں بھی پڑتا ہے بات اصل یہ ہے کہ اگر ہم خط کو متناہی قابل تقسیم مانیں تو پھر زینو کے ”استعدادات“ کو حل کرنے کا کوئی طریقہ نہیں سوچ سکتا اور حرکت ناقابل تصور ہو جاتی ہے۔

۴م، کون دظہور۔ ایک اور خیال نظام نے یونانی فلسفیوں سے لیا اور وہ کون دبروزیا ظہور کا تصور ہے اس تصور نے نظام کے ذہن میں یہ شکل اختیار کی کہ خدا نے ساری کائنات کو دفعہ اولاً یا ایک ساتھ ہی پیدا کر دیا۔ جمادات، نباتات، حیوانات سب ایک ہی وقت میں پیدا ہو گئے حتیٰ کہ آدم اور ان کی ساری اولاد بھی ایک ساتھ ہی پیدا ہو گئی تھی قدم و تاخر جو کچھ ہے وہ وجود یا پیش میں نہیں بلکہ ظہور یا بروز میں ہے یعنی سب چیزیں پیدا یا موجود تو ایک ساتھ ہی ہو گئی تھیں لیکن ان کو اس وقت تک کے لئے معنی اور پوشیدہ رکھا گیا تھا جب تک کہ ان کے کام کرنے کا وقت

نہ مغول اور کتاب تاریخ مذاہب اسلام صفحہ ۱۲۸۔ اس مسئلہ پر سیر حاصل بحث دیکھنی منظور ہو تو دیکھو

Stace's critical History of Greek Philosophy, PP 54 to 60

نہ آجائے اور جب یہ دقت آگیا تو ان کو کون یعنی خفا سے پردہ ظہور پر لایا گیا۔

اس نظریہ پر تنقید کی کوئی ضرورت نہیں؛ عقل نظری جب وحی الہی سے آزاد ہو جاتی ہے تو اس کی مثال اس مرغی کی سی ہوتی ہے جو بغیر مرغ کے مستی کے اٹھنے دینے لگتی ہے ع
مالکیاں کز زور مستی خایہ گیر دبے خردس

۵۔ نظام نے فلاسفہ یونانی سے یہ بھی سیکھا کہ انسان کی اصل حقیقت روح ہے اور جسم محض اس کا آلودہ کار ہے لیکن اس نے فلاسفہ کے مذہب کو اچھی طرح نہیں سمجھا اور آگے چل کر فلاسفہ طبعی کے اس خیال کو اختیار کر لیا کہ روح بھی ایک لطیف جسمانی جوہر ہے جو جسم میں اس طرح داخل ہوتا ہے جس طرح گلاب کی روح یا بو گلاب میں یا کہن یا گلی دودھ میں یا نیل تل میں! اس نظریہ پر علامہ منصور عبدالغفار بن طاہر بغدادی نے اپنی کتاب الفرق بین الفرق میں ایک دلچسپ تنقید کی ہے جو درج ذیل کی جاتی ہے۔

”جب اصل انسان روح ہے تو اس سے یہ لازم آتا ہے کہ ہم انسان کو دیکھ نہیں سکتے بلکہ اس کے جسم ہی کو دیکھ سکتے ہیں جس میں انسان (روح) پایا جاتا ہے اس سے لازمی طور پر یہ نتیجہ نکلتا ہے کہ صحابہ کرام رضوان اللہ اجمعین نے آنحضرت صلی اللہ علیہ وسلم کو نہیں دیکھا بلکہ اس کا لبد خاکی کو دیکھا جس میں پیغمبر خدا مستور تھے اس خیال کی رو سے کوئی شخص نہ اپنے باپ کو دیکھتا ہے اور نہ ماں کو محض ان کے کالبد خاکی کو؛ علاوہ ازیں اگر نظام انسان کے متعلق یہ کہتا ہے کہ وہ جسم خارج نہیں بلکہ محض وہ روح ہے جو جسم کے اندر پائی جاتی ہے تو اس کو یہی بات گدھے کے متعلق بھی کہنی چاہی کہ گدھا بھی جسم نہیں بلکہ وہ روح ہے جو اس کے جسم میں پائی جاتی ہے۔ یہی بات گھوڑے اور دوسرے چار پاؤں اور پرندوں اور جانوروں کے متعلق کہنی پڑے گی اور یہی قول فرشتوں، جنوں اور شیطانوں پر بھی صادق آئے گا تو کہنا پڑے گا کہ کسی نے گدھے کو دیکھا اور نہ گھوڑے کو اور نہ پرندے کو دیکھا اور نہ کسی جانور کو! یہ بھی کہنا پڑے گا کہ پیغمبر خدا صلعم نے کسی بھی فرشتہ کو نہیں دیکھا اور نہ خود فرشتے ایک دوسرے کو دیکھ

لہ دیکھو شہرستانی صفحہ ۲۵۔

سکتے ہیں! علاوہ ازیں جب جسم میں پانی جانے والی روح ہی انسان اور وہی فاعل ہے نہ کہ جسم جو اس کا محض ڈھانچہ ہے تو نظام کو اس غیج سے گریز نہیں کر دے گی روح ہی زاتی ہے، چور ہے اور قاتل ہے جب ان جرائم کا صدور ہوتا ہے اگر جسم کو کوڑے لگائے جائیں یا بائیکاٹ دیا جائے تو مقطوعہ ہاتھ اور کوڑے کھانے والا جسم اصل مجرم نہیں نہ وہ چور ہے نہ زانی مگر خدائے تعالیٰ کا ارشاد ہے کہ الزانیۃ والزانیۃ ناجلۃ ذاکل واکل واکل مٹھما یا لہ جلدۃ اور نیز فرمایا گیا دالسا سرت دالسا سرتۃ فاعل واکل ایڈیھما جزاء بما کسبا نکالاً من اللہ اس سے نظام کے نظریہ کا صاف طور پر باطل ہونا ثابت ہوتا ہے۔

نظام نے روح کو لطیف جسمانی جوہر قرار دیا ہے دوسرے الفاظ میں وہ روح کے مادی ہونے کا قائل ہے موجودہ زمانہ میں اس نظریہ کو تبدیل مادیت (Neutradualism) کے نام سے یاد کیا جاتا ہے اور جدید اصطلاحات میں اس کو اس طرح ادا کرتے ہیں کہ ذہن و باغ کے اجزاء کی حرکت کا نام ہے۔ زمانہ جدید کا مادہ پرست فلسفی ہابز (Hobbes) فکر کرنے کے معنی احساس کرنے کے قرار دیتا ہے اور احساس کو حرکت کی ایک صورت سمجھتا ہے۔ فرانس کا مشہور فلسفی بوشن (Bosch) کہتا ہے کہ فکر فطرت کی عام حرکت کی ایک صورت سمجھی جاسکتی ہے اور سمجھی بھی جانی چاہئے یہ مرکزی عصبی عناصر کے جوہر کے لئے ویسی ہی مخصوص ہے جیسے تشخیش عضلات کے لئے، بار دشتی کی حرکت ایستھر کے لئے، کسی اور جگہ وہ اصرار کے ساتھ کہتا ہے ”عمل نفسی حرکت کی ایک صورت کے سوا کچھ نہیں“

تبدیلی مادیت ناقابل تردید ہے اس لئے نہیں کہ یہ صحیح ہے بلکہ محض اس لئے کہ یہ بالکل بے معنی ہے جب دو چیزیں ایک ہی ہیں تو ہم ایک کو دوسری کی جگہ رکھ سکتے ہیں لیکن کوشش تو کر دے کہ اس ذہنی جگہ کے بجائے کہ ”میں تم سے نفرت کرتا ہوں“ اس طبعی جگہ کو رکھیں ”میرے

۱۷ صفحہ ۱۱۸ اس کتاب کے حوالہ کا ترجمہ انگریزی میں ہوا ہے مترجم کا نام Kate Chambers Seeley

ہے اور کتاب کا نام Muslim Schema and Seeley ہے کو لمبیا یونیورسٹی پریس میں سن ۱۹۲۰ء میں شائع کی گئی ہے ترجمہ بالا عبارت اس کے صفحہ ۱۲۰ پر درج ہے۔

نظامِ عصبی اور آنتوں میں ایک قسم کا طبیعی کیمیائی اختلال پیدا ہو رہا ہے، “دماغی عمل کا کتنا ہی بڑی انتہا کیوں نہ کیا جائے ہیں فکر یا احساس کا کوئی نشان نہ ملے گا،” یہ کہنا کہ فکر دراصل دماغ کی ایک حرکت ہے ایسا بے معنی ہے مگر یہ کہ لوہے کو لکڑی کا بنا ہوا سمجھنا اس کی تردید حجت سے کیسے کی جاسکتی ہے؟! صرف یہی کہا جاسکتا ہے کہ فکر سے میری مراد فکر ہے، دماغ کے سالمات کی حرکت نہیں۔ فکر حرکت نہیں، فکر ہے اسی طرح ہم نظامِ ادراک کے اساتذہ کرام فلاسفہ طبیعیہ سے عرض کریں گے کہ روح مادہ نہیں روح ہے۔

جب ہم نظام کے اس نظریہ پر غور کرتے ہیں کہ ”روح بھی ایک لطیف جسمانی جوہر ہے تو پھر جسم اور روح میں کوئی کیفیت یا ماہیت کا فرق نہیں مانا جاسکتا ہے، اب یہ سمجھ میں نہیں آتا کہ کس طرح وہ انسان کی حقیقت محض روح کو قرار دیتا ہے اور جسم کو نہیں، روح و جسم اس کے نزدیک اصل حقیقت کے لحاظ سے دونوں ایک ہیں فرق صرف لطافت و کثافت کا ہے روح کو جسم سے ماہیت کے لحاظ سے غیر مان کر ان دو کا باہمی تعلق، باہمی عمل سمجھنا سخت مشکل ہو جاتا ہے۔ ثنویت کے لئے یہ مسئلہ ناقابلِ حل ہوتا ہے اس کا حل روحانیت یا تصوریت کے اس نظریہ ہی کی روش سے ہو سکتا ہے کہ روح و جسم اپنی بنیادی حقیقت کے لحاظ سے روحانی ہیں ایک دوسرے کے غیر نہیں عین ہیں اور اسی وجہ سے وہ ایک دوسرے پر اثر و عمل کر سکتے ہیں جب روحانیت کے اس نقطہ نظر سے ہم جسم پر غور کرتے ہیں تو اس کو روح کا ظاہر قرار دیتے ہیں اور روح کو اس کا باطن (روح) کا ظہور و ظاہر (جسم) میں ہوتا ہے اسی وجہ سے میں اپنے دوست سے مل کر پوری طرح متلذذ ہوتا ہوں اور ذوقِ ملاقات حاصل کرتا ہوں، روح کی عقلی کا کامل طور پر جسم میں مشاہدہ کرتا ہوں۔ جسم کو روح کا بالکل غیر قرار نہیں دیا جاسکتا!

ان فلسفیانہ خیالات کے علاوہ نظام کے مذہبی عقائد میں سے چند عنوانات یہ ہیں۔ معجزات کا قائل نہ تھا، قرآن کے اعجاز کو نہیں مانتا تھا، امام کے نعین کے لئے نص واجب سمجھتا تھا

نہ دیکھو راقم کی کتاب ابطالِ مادیت ص ۷۷، ۷۸ جہاں مادیت کے مختلف نظریات کی تردید کی گئی ہے

اس کا زعم تھا کہ حضرت علیؑ کے حق میں نص ثابت ہے لیکن حضرت عمرؓ نے اس کو چمپا پانا، نزادیں کو نکالنا نہ سمجھتا تھا۔ معجزہ الشفاقِ قرآن کا منکر تھا، رویت جن کو محال جانتا تھا، نماز فائت کی قہ لازم نہیں جانتا تھا، کہتا تھا کہ سونے سے وضو نہیں ٹوٹتا جب تک کہ حدیث نہ ہو۔

نظام کے اتباع میں محمد بن شبیب، ابو ثمر، یونس بن عمران، فضل جدلی، احمد بن حاکم، بشر بن معمر، شمامہ بن عسکر وغیرہ مشہور ہیں۔

۴۔ بشریہ :- یہ بشر بن معمر کے سپرد ہیں۔ نظام کی جماعت کی ایک مشہور شخصیت بشر بن معمر ہے۔ اس کی تاریخ پیدائش کا صحیح طور پر تعین نہ ہو سکا البتہ تاریخ وفات سنہ ۲۱۰ھ ہے۔

(۱) بشر نے نظریہ تولید کو معتزلہ میں رائج کیا بہ قول قدر کے قائل ہیں وہ بندے کو اپنے افعال اختیار کا خالق مانتے ہیں۔ بعض افعال بطریق مباشرت پیدا ہوتے ہیں یعنی ان کی تخلیق براہ بندہ کرتا ہے، لیکن بعض افعال ”بطریق تولید“ پیدا ہوتے ہیں یعنی فاعل کے ایک فعل سے دوسرا فعل واجب ہو جاتا ہے جیسے میری انگلی کا ہلنا انگوٹھی کے ہلنے کو واجب کر دیتا ہے، گو کہ اس دوسری حرکت کا بندہ اصلاً ارادہ نہیں کرتا تاہم اس کا موجد اسی کو قرار دیا جائے گا، ہاں یہ ضرور صحیح ہے کہ اس کے لئے ایک اور فعل کا توسط ضروری ہے! ہدایت و ضلالت بندہ ”بطریق مباشرت“ پیدا کرتا ہے اور پھر کامیابی و ناکامی اس مباشرت سے ”بطریق تولید“ پیدا ہوتی ہے خدا کے پیار کرنے کو اس میں کوئی دخل نہیں اور نہ خدا کی مشیت کو ان سے کوئی تعلق ہے۔

اہل حق کے عقیدہ کی رو سے خدا ہی انسان کے اندر ہاتھ دھالنے کا ارادہ پیدا کرتا ہے، وہی ہاتھ میں حرکت اور پھر انگوٹھی میں حرکت پیدا کرتا ہے ہر حرکت براہ راست خود خدا کی تخلیق ہے لاجل ولا قوۃ الا باللہ (حدیث)، اور لا قوۃ الا باللہ واللہ خلقکم وما تعبدون (۶۲/۲) واللہ خالق کل شیء (۸۱/۳) ہل من خالق غیر اللہ (۲۲/۱۳) نیز اللہ اللہ ربکم خالق کل شیء لا الہ الا هو (۲۲/۱۳) اور اس قبیل کی بہت ساری آیات بنیات ناطق ہیں کہ اگر دلائل اجسام، افعال و حرکات وغیرہ کا خالق مطلق فاعل حقیقی ذات واجب الوجوب وحدہ لا شریک لہ دیکھو وراقم کی کتاب ابطال مادیات ص ۴۷ و ۴۸ جہاں مادیات کے مختلف نظریات کی تردید کی گئی ہے کہ بقول شہرستانی بشر جملہ معتزلہ میں سب سے افضل تھا ویکچو شہرستانی ص ۲۸

ہے اور وہ ذات پاک شریعت غیر سے منزہ ہے، تعالیٰ اللہ عما یقول الظالمون علواً کبیراً
جبر و قدر کے مسدود پر ہم آئینہ گفتگو کر رہے ہیں لہذا یہاں تفصیل ترک کی جاتی ہے۔

(۲) بشر خدا کے ارادے کو خدا کا فضل قرار دیتا ہے اور اس کی دو قسموں میں تیز کرنا ہے،
صفت ذات اور صفت فعل۔ صفت ذات کے ذریعہ وہ اپنے تمام افعال اور بندوں کے افعال حسنہ
کا ارادہ کرتا ہے، وہ حکیم مطلق ہے نظام کائنات کے لحاظ سے جو شے مناسب اور پسندیدہ ہو لاکھ
طور پر اس کا ارادہ اس سے متعلق ہوگا صفت فعل کی بھی دو قسمیں ہیں اگر افعال باری تعالیٰ سے
متعلق ہوں تو اس سے مراد تخلیق ہے اور اگر بندوں کے افعال سے اس کا تعلق ہو تو وہ امر و نہی
اور نظام کے فلسفہ کے سلسلے میں ارادہ الہی کی نفی پر گفتگو کی جا چکی ہے۔ فلیرجع

(۳) بشر کے عقیدے کی رو سے خدا موجودہ دنیا سے بہتر اور مختلف دنیا بنا سکتا تھا۔
جس میں تمام انسانوں کو نجات ہو سکتی تھی لیکن عام مغزلہ کے خلاف بشر کا خیال تھا کہ ایسی دنیا
کی تخلیق خدا پر واجب نہ تھی جو چیز خدا پر واجب تھی وہ صرف یہ کہ وہ انسان کو اختیار اور ارادہ
عطا کرے اور اس کے بعد ہدایت کے لئے وحی اور قانون فطرت معلوم کرنے کے لئے عقل کا
دے دینا کافی تھا تا کہ وہ اس عقل و اختیار کے ذریعہ خود نجات حاصل کرنے پر قادر ہو!

تنقید:- اہل حق کا دعویٰ کہ خدا پر کوئی چیز واجب نہیں اور مغزلہ خدا پر بہت سی چیزیں
واجب قرار دیتے ہیں اس موقع پر واجب کے معنی کی تحقیق ضروری ہے ”واجب“
کے معنی ہیں وہ کام جس کا کہنا ضروری ہے۔ اسے فعل کو واجب نہیں کہا جاتا جس کا کرنا نہ کرنے
پر ترجیح نہ رکھتا ہو اور اگر ترجیح بھی رکھتا ہو تو جب تک یہ ترجیح موکد و ضروری نہ ہو اس
کو واجب نہ کہیں گے۔

ہر شخص جانتا ہے کہ بعض افعال ایسے ہوتے ہیں کہ ان کے نہ کرنے پر ضرر لاحق ہوتا ہے
یا لاحق ہونے کا قوی احتمال ہوتا ہے یہ ضرر یا دنیوی ضرر ہوگا یا اخروی یا خفیف ہوگا یا شدید
اب جس چیز کے نہ کرنے پر معمولی یا خفیف ضرر ہو تو اس کو واجب نہیں کہا جاسکتا مثلاً اگر کسی
لکھنوی حکیم کے لئے جائز نہیں کہ وہ صلاح و خیر کا علم رکھتا ہو اور اس کا ارادہ نہ کرے کہ شہرستانی صفحہ ۲۹

شخص کو پیاس ہو اور اگر وہ جلد پانی نہ پئے تو اس کو معمولی ضرر لاحق ہونے کا اندیشہ ہے لیکن یہ نہیں کہا جاسکتا کہ اس کے لئے پانی پینا واجب ہے

اسی طرح جن انحال کے نہ کرنے سے ضرر نہیں ہوتا مگر ان کے کرنے پر بہت فائدہ ہوتا ہے ان کو واجب نہیں کہا جاسکتا مثلاً تجارت کرنے اور نقل پڑھنے سے فائدہ ہے اور ان کو ترک کرنے سے نقصان نہیں لہذا تجارت کرنا اور نقل پڑھنا واجب نہیں۔

واجب وہی فعل ہوتا ہے جس کے نہ کرنے پر ظاہر نقصان ہو اس نقصان کی در صورتیں ہیں ایک وہ نقصان ہے جو عاقبت میں ہوتا ہے اور ہمیں شرع کے ذریعہ اس کا علم ہوتا ہے دوسرا وہ نقصان ہے جو دنیا میں ہوتا ہے اور عقل کے ذریعہ اس کا ہمیں علم ہوتا ہے ان دونوں صورتوں میں فعل کو واجب قرار دیا جائے گا۔

خلاصہ یہ کہ واجب کے دو معنی ہیں :

۱، ایک یہ کہ اس کے ترک پر دنیا میں ضرر لاحق ہو۔

۲، دوسرے یہ کہ اس کے ترک پر آخرت میں نقصان اٹھانا پڑے یہی ہمارا مقصد بالذات ہے۔

لفظ واجب کبھی تیسرے معنی میں بھی بولا جاتا ہے

۳، وہ جس کے عدم وقوع پر محال لازم آئے مثلاً خدا کے علم میں یہ بات ہے کہ فلاں چیز فلاں وقت پر وقوع پذیر ہوگی اب اس چیز کا اس وقت وقوع پذیر ہونا واجب ہے درمعاذ اللہ خدا کا جاہل ہونا لازم آئے گا اور یہ محال ہے۔

اب واجب کے ان معنی کی روشنی میں مغزکہ کے دعوئل پر نظر کرو

(باقی آئندہ)

تورات کے دس احکام

اور

قرآن کے دس احکام

اسنا

(حضرت مولانا سید مناظر حسن صاحب گیلانی صدر شعبہ دینیات جامعہ عثمانیہ جدید آباد)
جیسا کہ جانتے والے جانتے ہیں کہ تورات کے ان مشہور دس احکام کا ذکر عہد عتیق کی دو کتابوں
خروج اور استثناء میں پایا جاتا ہے اسی طرح قرآن میں بھی ان سے ملتے جلتے دس احکام
ایک ہی جگہ سورہ بنی اسرائیل میں ملتے ہیں۔

احکام کے ان دونوں سلسلوں میں مشابہت پائی جاتی ہے اس کی طرف تو پہلے
ہی بعض لوگوں کا ذہن منتقل ہوا ہے لیکن قرآن میں ان احکام کے آگے پیچھے جو باتیں بیان
کی گئی ہیں واقعیہ ہے کہ صحیح طور پر شاید ان کو اس دقت تک سمجھا نہیں جاسکتا جب تک کہ
تورات کے ان دس احکام کے سابقہ و لاحقہ مضامین کو بھی پیش نظر نہ رکھا جائے مسلمان اس
زمانہ میں جن حالات سے گزر رہے ہیں اور جن مشکلات میں اپنے آپ کو گھرا رہے ہیں ممکن
ہے کہ ان کے حل میں اس مزدوری اور دلچسپ بحث سے کچھ مدد ملے اسی خیال کی تکمیل
اس مقالہ کا مقصد ہے۔ واللہ یعلم الحق دھرم بھدی السبیل۔

مناظر حسن گیلانی

میں پہلے تورات یا بائبل کی کتاب خروج سے ان احکام کو نقل کر دیتا ہوں دیکھئے
خروج باب میں ہے ”چنانچہ موسیٰ نے اُن کو کہہ سنا کی جوتی جس پر لکھا ہے کہ خداوند خدا

نے بات کرنے کے لئے ان کو بلایا تھا اسی سے اتر کر لوگوں کے پاس گیا اور یہ باتیں ان کو بتائیں اور خدا نے یہ سب باتیں فرمائیں۔

۱۔ مرے حضور تو غیر معبودوں کو نہ ماننا (جس کی تشریح یہ کی گئی ہے کہ) تو اپنے لئے تراشی ہوئی صورت نہ بنانا نہ کسی چیز کی صورت بنانا جو اوپر آسمان میں یا نیچے زمین پر یا زمین کے نیچے پانی میں ہے تو ان کے آگے سجدہ نہ کرنا، اور نہ ان کی عبادت کرنا کیونکہ میں خداوند تبارخدا غفور رحیم ہوں اور جو مجھ سے عداوت رکھتے ہیں ان کی اولاد کو منسیری اور چوتھی پشت تک باپ دادا کی بدکاری کی سزا دیتا ہوں اور ہزاروں پر جو مجھ سے محبت رکھتے اور مرے حکموں کو مانتے ہیں رحم کرتا ہوں۔
۲۔ تو خداوند اپنے خدا کا نام بے فائدہ نہ لینا کیونکہ جو اس کا نام بے فائدہ لیتا ہے خداوند اسے بے گناہ نہ ٹھہرائے گا۔

۳۔ یاد کر کے تو سبت کا دن پاک ماننا، چھ دن تک تو محنت کر کے اپنا سارا کام کاج کرنا لیکن ساتویں دن خداوند تبارخدا کا سبت ہے اس میں نہ تو کوئی کام کرے نہ تیرا بیٹا، نہ تیری بیٹی، نہ تیرا غلام نہ تیری لونڈی، نہ تیرا چوپایہ، نہ کوئی مسافر، جو تیرے ہاں تیرے بھائیوں کے اندر ہو کیونکہ خداوند نے چھ دن میں آسمان و زمین اور سمندر اور جو کچھ ان میں ہے وہ سب بنایا اور ساتویں دن آرام کیا اس لئے خداوند نے سبت کے دن کو برکت دی اور اسے مقدس ٹھہرایا۔

۴۔ تو اپنے باپ اور اپنی ماں کی عزت کرنا تاکہ تیری عمر اس ملک میں جو خداوند تبارخدا تجھے دیتا ہے دراز ہو،

۵۔ تو خون نہ کرنا۔

۶۔ تو زنا نہ کرنا۔

۷۔ تو چوری نہ کرنا۔

۸۔ تو اپنے پڑوسی کے خلاف جھوٹی گواہی نہ دینا۔

۹۔ تو اپنے پڑوسی کے گھر کا لالچ نہ کرنا۔